

9 ta' Novembru, 1964

Imħallfa:

**Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President**

Onor. T. Gouder, LL.D.

Onor. J. Flores, B.L.Can., LL.D.

Anthony Zammit

versus

**Mary Joan sive Joan mart l-istess
attur minnu legalment separata.**

**ULIED MINORENNI — KURA TA'. — KAP TA' L-IS-
PEJJEZ. ART. 221. KODICI PROCEDURA.**

*Fl-interess tat-tfal, l-ambjent tad-dar u tal-familja, speċjal-
ment meta dawn ikunu parenti vicini, hu preferibbli għall-
ambjent ta' istitut.*

*Meta l-Qorti tittempera li spejjeż ma tistax tmur iktar l-hemm
milli tordna illi l-ispejjeż ma jiġux tarratt, salvi eccezzjoni
speċjalissimi.*

Il-Qorti, Rat l-att ta' ċitazzjoni quddiem il-Prim' Awla tal-Qorti Civili tal-Maesta Tagħha r-Regina li bih l-attur, premessi d-dikjarazzjonijiet kollha neċessarji u meħud kull provvediment opportun peress li l-konvenuta qegħda tgħix haġġa hażina u tipprostitwixxi ruhha, u b'dan l-aġir tagħha kisret il-kondizzjonijiet u patti stipulati fil-kuntratt ta' separazzjoni personali pubblikat fl-atti tan-Nutar George Cassar u għalhekk iddikadjet mid-drittijiet u beneficiċċji fl-istess atti stipulati u partikolarment mid-dritt għall-alimenti u mil-kura ta' uliedha minuri, Tania, Rita u Nathalie, u peress li mhux fl-interess tal-minuri li jibqgħu jgħixu mal-konvenuta imħabba l-haġġa hażina li qegħda tgħix l-istess konvenuta. talab illi, għar-raġunijiet premessi u għal dawk li jirrizultaw ma' tul it-trattazzjoni tal-kawża: (1) jiġi dikjarat u deċiż li l-konvenuta kisret il-kuntratt fuq imsemmi u speċjalment il-patt disgħa billi kkommettiet atti li normalment taħt il-Kodiċi Civili itelfu d-dritt għall-alimenti mingħandu; (2) li t-tlett ulied komuni tal-kontendenti jiġu taħt il-kura tiegħu. Bl-ispejjeż kontra l-konvenuta.

Rat in-nota tal-eċċezzjonijiet tal-konvenuta li ssottomettiet illi l-attur ma jistax jinvoka kontra tagħha l-ksur tal-kondizzjonijiet imposti fil-kuntratt ta' separazzjoni personali imsemmi fiċ-ċitazzjoni, għallex huwa stess naqas mill-kondizzjoni li jhallas lilha r-rata tal-manteniment miftehma; u, rigward it-tieni domanda, li l-attur mhux persuna idonea biex iżomm it-tfal minuri tagħhom.

Rat is-sentenza mogħtija mil-Qorti fuq indikata fl-ewwel (1) ta' Settembru, 1964, li biha għiet milqugħa t-tieni talba tal-attur fis-sens li l-konvenuta għiet kundannata tikkonsenja fi żmien erba u għoxrin siegħa lill-Maria Grasso, fid-dar tal-abitazzjoni tagħha, it-tlett itfal minuri Maria

Tania, Rita u Nathalie, jew dawk li ghadhom ghandha, salv kwalunkwe provvediment li jkun xieraq fil-każ li l-konvenuta tfixkel b'xi mod l-esekuzzjoni ta' dina s-sentenza, u l-istess talba giet miċhuda fis-sens li gie dikjarat illi l-imsemmija minuri ma ghandhomx jigu fdati taht il-kura tal-attur; b'dana, pero li l-kontendenti jkollhom aċess ghall-imsemmija uliedhom kull nhar ta' sibt mill-4 sa 6 p.m. f'ambjent separat tad-dar tal-imsemmija Grasso, u ebda wiehed minhom ma jkun jista johroġ mieghu l-istess tfal jekk mhux akkompanjat mill-istess Maria Grasso, jew persona ta' eta adulta li tkun ta' fiduċja tagħha, u l-attur ghandu jibqa jhallas il-pensjoni alimentarja ta' tlett liri (£3) fil-gimgha lill-imsemmija wlied minuri f'idejn Maria Grasso, fid-dar tal-abitazzjoni tagħha, malli dawna jigu kollokati ghandha, u stant ċ-ċirkostanzi gie deċiż illi l-ispejjeż jibqghu minghajr taxxa, pero id-dritt tar-registru thallsu l-konvenuta — wara li dik il-Qorti kkunsidrat:

Li l-kontendenti b'kuntratt riċevut minn-Nutar George Cassar fl-ghaxra (10) ta' Lulju, 1963 kienu addivenew ghall-separazzjoni konsenswali, u fost pattijiet oħra, il-kura u l-edukazzjoni tat-tlett itfal minuri Maria Tania, Rita u Nathalie giet afdana lill-konvenuta; pero l-attur zamm id-dritt li jkun jista jtllobhom ghandu ġurnata fil-gimgha u jzommhom jorqdu dik il-lejla mieghu, u l-attur kien obbliga ruhu li jhallas ir-retta alimentarja ta' erbgħa liri u nofs (£4. 10. 0) fil-gimgha, in kwantu għal-lira u għaxar xelini (£1. 10. 0) lill-martu u in kwantu għall-tlett liri (£3) lit-tfal.

Li l-partijiet fil-verbal tal-ghoxrin (20) ta' Awwissu, 1964 qablu li għal-issa tiġi deċiża biss it-tieni domanda rigwardanti l-kura u l-kustodja tal-minuri billi dina l-materja hija ta' natura urgenti.

Li l-attur, missier il-minuri, baqalu ntegri d-drittijiet tal-patria potesta, ghalix il-fatt tas-separazzjoni ma jinducix id-dekadenza taghhom, u anqas gie pruvat li huwa f'xi zmien kien gie indott jafda lill-uliedu minuri lill-martu ghalix inkorra fit-telfa ta' dan id-dritt. Ghalhekk l-azzjoni tieghu rigward il-kura tat-tfal ghandha tigi ntiza bhala derivazzjoni ta' dana d-dritt u mhux bhala konsegwenza tal-ksur tal-klawsoli ndikati, kif inesattament qiegħed jiġi pretiż fil-motivazzjoni tat-talba.

Li, pero, billi s-separazzjoni personali interċediet bejn id-drittijiet tal-patria potesta tal-attur, u l-kollokament tat-tfal ghand l-konvenuta, permezz tal-awtorizzazzjoni tal-Qorti, l-attur jibqalu id-dritt li jeżerċita dina l-prerogativa kompatibilment ma dak li l-Qorti jidhrilha li ghandha tiddeċiedi fl-interess u għall-vantagg esklussiv tal-istess minuri, mingħajr f'ebda mod ma tkun influenzata jew vincolata mill-pattijiet li setghu stipulaw il-kontendenti bejnithom dwar il-kura ta' uliedhom minuri fuq l-att tas-separazzjoni. Lill-attur, pero, in vista tal-patria potesta jibqalu, anki jekk separat min martu u min uliedu, l-obbligu li jivvigila fuq il-kura u l-edukazzjoni taghhom u, okkorrendo, jirrikorri għall-ghajjnuna tal-Qorti, kif qiegħed isir f'dina l-kawża, biex jiġi rivedut u stabilijet il-kollokament taghhom, skond dak li jkun aktar opportun taht id-cirkostanzi li jirrizultaw.

Li skond l-art. 73 tal-Kodiċi Civili, kull ftehim bejn mara u raġel dwar il-kustodja tat-tfal jista, f'kull zmien, fuq talba tal-mara jew tar-raġel; jiġi annullat mill-Qorti kompetenti, meta hekk ikun meħtieġ għall-gid tat-tfal, u f'dan il-każ il-Qorti ghandha tiddeċiedi f'idejn min ghandhom jigu mogħtija t-tfal, u kif għandhom jitmantnew u jigu edukati. Dina l-prerogativa tal-Qorti għal dak li jirrig-

warda l-minuri nsibuha ribadita fl-art. 55, 68(3) u 72(2) tal-Kodiċi Civili, u l-gurisprudenza tat-tribunali taghna dejjem kienet konkordi fuq dana l-punt.

Li mill-provi jirrizulta li l-ambjent fejn jinsabu kollokati t-tfal m'hu jaghti ebda affidament għall-integrità tal-hajja morali u tal-edukazzjoni tagħhom. Il-konvenuta, "ex admissis", ammettiet li kienet u għada anki wara s-separazzjoni tiffrekwenta l-irgħief għall-skopijiet illeċiti, u anki ommha, li tidher li qegħda tiegħu kura tat-tfal, hija mara ta' kostumi żżiena. Mill-banda l-oħra l-attur anqas ma jista jingħad li huwa idoneu biex iżomm għandu lill-uliedu, u, a parti l-hajja notturna u l-kumpanija ekwivoka li jiffrekwenta, ma jidherx li l-innoċenza tat-tfal ta' eta hekk tenera tista tirrikava xi benefiċċju jew xi eżempji edificanti minn bniedem li ma stax jagħmilha tal-lenone ta' martu u jisfrutta l-prostituzzjoni tagħha għal-fini tal-lukru, meta huwa setgħa jgħix u jgħajjex lill-martu mill-qliegħa tas-sena li kif jgħid huwa tirrendilu profitt ta min għaxar liri (£10) sa hmistax-il-lira (£15) fil-gimgha.

Li rrizulta li Maria Grasso, oħt l-attur, hija ta' kondotta tajba u anki żewgħa ma hemm xejn x'wiehegħ jgħid fuqu, u, skond l-opinjoni tal-kappillan tal-Marsa, ma hemm ebda ostakolu li jista jimpedixxi lill-familja Grasso li tiġi afdata lilha l-kura tal-minuri. L-imsemmija Maria Grasso u żewgħa huma pronti biex jieħdu f'idejhom lill-minuri, u iżommuhom f'darhom.

Li l-Qorti, wara li eżaminat anki il-proposta tal-konvenuta li tixtieq li wliedha jiġu kollokati f'kullegg tas-sorijiet, u wara li kkunsidrat il-vantaggi u l-isvantaggi ta' din il-proposta, waslet għall-konkluzzjoni, li l-imsemmija minuri għandhom jiġu fdati taħt il-kura tal-imsemmija Maria

Grasso, bl-obbligu ta' l-attur li jhallsilhom il-pensjoni alimentarja ta' tlett liri (£3) fil-gimgha, kif jinsab stipulat fil-kuntratt tal-firda gja fuq riferit.

Rat in-nota ta' l-appell tal-konvenuta u l-petizzjoni taghha biex, l-imsemmija sentenza tigi riformata billi tigi konfermata in kwantu candet it-tieni talba ta' l-attur ap- tur appellat u riformata in kwantu fdat it-tfal minuri lil Maria Grasso, billi jigi, invece, provdut illi l-istess tfal minuri jigu kollokati f'kullegg jew istitut ta' Sorijiet fid- diskrezzjoni tal-Qorti, bl-ispejjeż taż-żewg istanzi kontra

l-attur appellat.

Rat ir-risposta ta' l-appellat li talab illi l-istess sen- tenza tigi konfermata, bl-ispejjeż.

Rat l-attijiet kollha tal-kawza.

Semghet lid-difensuri tal-kontendenti.

Ikkunsidrat:

Il-konvenuta appellanti tiċċensura s-sentenza mpu- jata ghal-żewg motivi li minhom wiehed jirrigwarda l-me- ritu u l-iehor jirrigwarda l-kap relativ ghall-ispejjeż gju- dizzjali.

Riferibilment ghall-meritu, l-ilment tal-appellanti hu dak unikament li t-tfal minuri fuq riferiti gew moghtjin f'idejn l-imsemmija Maria Grasso u ma gewx, invece, kol- lokati f'istitut adatt. L-appellanti tallega li ma giex moghti piż bizzejjed lill-ostakolu li hi tgħid li hemm kon- tra l-kollokament ta' l-istess minuri għand l-imsemmija

Grasso konsistenti, fil-fehemha taghha, li dina hi oht l-attur u toqghod ftit boghod minn daru, fl-istess trieq, u tohodlu hzeib ta' hwejjgu u per konsegwenza hu jkun spiss ghandha u dan igib kontatt wisq frekwenti ma wliedu kuntatt li, kunsiderati l-kostumi hziena tieghu, rikonoxxjuti fl-istess sentenza denunċjata, jagixxi sinistra-ment fuq is-sens morali taghhom.

Riferibilment ghall-ispejjeż ġjudizzjali, l-appellanti tilmenta mil-kundanna taghha li thallas id-dritt tar-Registru billi tippretendi li din l-ispiza ma għandix tissopportaha hija ġja la darba t-talba ta' l-attur appellat giet miċhuda.

Din il-Qorti hi tal-fehemha li l-ewwel wiehed mill-imsemmijin motivi m'għandux forza; inveru, għalkemmi ma jonqsux f'dawn il-Gzejjer istituti fejn it-tfal jigu mrobbijin, istruwiti u edukati sewwa fil-formazzjoni tal-qalb taghhom u fl-iżvilupp tal-forzi korporali u nte'lettuali bħal fundament tal-ħajja futura taghhom utili u onesta; iżda hu preferibili fl-interess tat-tfal l-ambjent ta' dar u ta' familja, speċjalment meta dawn ikunu ta' parenti viċini, kif hija l-imsemmija Grasso li tiġi z-zija tat-tfal tal-kontendenti u li, skond il-provi, hi ta' kondotta tajba, kif ukoll ta' kondotta tajba hu żewġa, u li m'għandiex tfal u trid u tista tiegħu kura tat-tfal tal-kontendenti u toffri affidament li trabbihom, tistruihom u tedukhom sewwa. Jekk, imbagħad, f'xi żmien, minħabba d-dbidil taċ-ċirkostanzi jew għal xi raġuni oħra, is-sorti tat-tfal tkun tirrikjedieh, il-Qorti tista dbiddel l-ordni li ġie mogħti dwarhom fl-interess u għall-aħjar vantaġġ taghhom.

Kwantu għat-tieni motiv ta' aggravvju rigwardanti i-kap relativ għall-ispejjeż ġjudizzjali, skond id-disposiz-

zjoni ta' l-artikolu 221 tal-Kodiċi ta' l-Organizzazzjoni u procedura ċivili, il-Qorti hi tenuta fis-sentenza definitiva li tikkundanna lit-tellief għall-ispejjeż, imma tista tordna li kull parti tbaṭi l-ispejjeż tagħha, meta kull waħda mill-partijiet tkun telliefa f'xi pont tal-kawża, jew meta jindahhlu kwistjonijiet diffiċli tal-ligi, inkellha għal xi raġuni tajba oħra. Min din id-disposizzjoni esplicita jirriżulta car u manifest li l-Qorti meta titempera l-ispejjeż ma tistax tmur iktar l'hemm milli tordna illi l-ispejjeż ma jiġux taxxati, salvi eċċezzjoni speċjalissimi, jingħad fis-sentenza "Haber-Sullivan" (Kol'ez. XXVI, I, 173) — li ċertament ma jirrikorrix fil-każ presenti.

Għall-motivi premissi:

Tilqa l-appell fis-sens bis li tirriforma s-sentenza mpunjata fl-inċidenza ta' l-ispejjeż fejn ordnat illi d-dritt tar-Registru thallsu l-konvenuta billi tiddeċiedi, invece, illi l-ispejjeż tal-ewwel istanza jibqgħu mingħajr taxxa u tikkonferma l-istess sentenza denuncjata għall-bqija, bl-ispejjeż ta' dina t-tieni istanza kontra l-konvenut appellanti.
